



PARLAMENT EWROPEW

2009 - 2014

Dokument ta' sessjoni

A7-0262/2012

25.7.2012

RAPPORT

dwar id-distribuzzjoni onlajn ta' xogħlijiet awdjoviżivi fl-Unjoni Ewropea
(2011/2313(INI))

Kumitat għall-Kultura u l-Edukazzjoni

Rapporteur: Jean-Marie Cavada

WERREJ

Pagna

MOZZJONI GHAL RIŻOLUZZJONI TAL-PARLAMENT EWROPEW	3
NOTA SPJEGATTIVA	16
OPINJONI TAL-KUMITAT GHALL-INDUSTRIJA, IR-RIČERKA U L-ENERĠIJA	18
OPINJONI TAL-KUMITAT GHALL-AFFARIJET LEGALI.....	22
RIŻULTAT TAL-VOTAZZJONI FINALI FIL-KUMITAT	27

MOZZJONI GĦAL RIŻOLUZZJONI TAL-PARLAMENT EWROPEW

dwar id-distribuzzjoni onlajn ta' xoghlijiet awdjoviżivi fl-Unjoni Ewropea
(2011/2313(INI))

Il-Parlament Ewropew,

- wara li kkunsidra l-Artikolu 167 tat-Trattat dwar il-Funzjonament tal-Unjoni Ewropea,
- wara li kkunsidra l-konvenzjoni dwar il-Protezzjoni u l-Promozzjoni tad-Diversità tal-Espressjonijiet Kulturali adottata mill-Organizzazzjoni Edukattiva, Xjentifika u Kulturali tan-Nazzjonijiet Uniti (UNESCO) fl-20 ta' Ottubru 2005,
- wara li kkunsidra l-Artikolu 21 tal-Karta tad-Drittijiet Fundamentali tal-Unjoni Ewropea li fuq il-bażi tiegħu s-setturi kulturali u kreattiva jagħtu kontribut sinifikanti għall-għieda kontra kull forma ta' diskriminazzjoni, inklużi r-razziżmu u l-ksenofobija,
- wara li kkunsidra d-Direttiva 2010/13/UE tal-Parlament Ewropew u tal-Kunsill tal-10 ta' Marzu 2010 dwar il-koordinazzjoni ta' ċerti dipożizzjonijiet stabbiliti bil-liġi, b'regolament jew b'azzjoni amministrattiva fi Stati Membri dwar il-forniment ta' servizzi tal-midja awdjoviżiva (Id-Direttiva dwar is-Servizzi tal-Midja Awdjoviżiva)¹,
- wara li kkunsidra l-Artikolu 8 tal-Karta tad-Drittijiet Fundamentali tal-Unjoni Ewropea, li fuq il-bażi tiegħu jeħtieġ li tkun garantita l-protezzjoni tad-dejta personali,
- wara li kkunsidra d-Deċiżjoni Nru 1718/2008/KE tal-Parlament Ewropew u tal-Kunsill tal-15 ta' Novembru 2006 dwar l-implimentazzjoni ta' programm ta' appoġġ għas-settur awdjoviżiv Ewropew (MEDIA 2007)²,
- wara li kkunsidra r-Rakkomandazzjoni tal-Parlament Ewropew u tal-Kunsill tas-16 ta' Novembru 2005 dwar il-patrimonju ċinematografiku u l-kompetittività ta' attivitajiet industrijali relatati³,
- wara li kkunsidra r-Rakkomandazzjoni tal-Kummissjoni tal-24 ta' Awwissu 2006 dwar id-digitizzazzjoni u l-aċċessibilità onlajn tal-materjal kulturali u l-preżervazzjoni digitali⁴,
- wara li kkunsidra l-komunikazzjoni tal-Kummissjoni tat-3 ta' Marzu 2010 bl-isem “Ewropa 2020: strateġija għal tkabbir intelligenti, sostenibbli u inklużiv” (COM(2010)2020),
- wara li kkunsidra l-Komunikazzjoni tal-Kummissjoni tas-26 ta' Awwissu 2010 bl-isem: “Aġenda Digitali għall-Ewropa” (COM(2010)0245),

¹ ĠU L 95, 15.4.2010, p. 1.

² ĠU L 327, 24.11.2006, p. 12.

³ ĠU L 323, 9.12.2005, p. 57.

⁴ ĠU L 236, 31.8.2006, p. 28.

- wara li kkunsidra r-risoluzzjoni tiegħu tat-12 ta' Mejju 2011 dwar l-isfruttar tal-potenzjal tal-industriji kulturali u kreattivi¹,
 - wara li kkunsidra l-Artikolu 48 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Kultura u l-Edukazzjoni u l-opinjonijiet tal-Kumitat għall-Industrija, ir-Riċerka u l-Energija u tal-Kumitat għall-Affarijiet Legali (A7-0262/2012),
- A. billi l-era diġitali, mill-oistess natura tagħha, toffri opportunitajiet kbar għall-ħolqien u t-tqassim tax-xogħolijiet, imma tippreżenta wkoll sfidi enormi;
 - B. billi l-progress tas-suq b'ħafna modi ħoloq it-tkabbir meħtieġ u l-kontenut kulturali f'konformità mal-għanijiet tas-suq uniku;
 - C. billi illum jeżisti iżjed kontenut għall-konsumatur minn qatt qabel;
 - D. billi huwa essenzjali li s-settur awdjoviżiv Ewropew isir aktar kompetittiv filwaqt li jappoġġja s-servizzi onlajn u jippromwovi wkoll iċ-ċiviltà, id-diversità lingwistika u kulturali u l-pluraliżmu tal-midja tal-Ewropa;
 - E. billi d-dritt tal-awtur huwa strument legali vitali li jagħti ċertu drittijiet esklussivi lid-detenturi tad-drittijiet u jħares dawn id-drittijiet, u jippermetti li l-industriji kulturali u kreattivi jikbru u jgawdu minn prosperità finanzjarja filwaqt li jgħinu wkoll biex jiġu ssalvagwardjati l-impjiegi;
 - F. billi tibdiliet fil-qafas ġuridiku bil-għan li li jiffacilitaw il-ksib tad-drittijiet jiffavorixxu ċ-ċirkolazzjoni libera tax-xogħlijiet fl-Unjoni u jikkontribwixxu biex isahħu l-industrija awdjoviżiva Ewropea;
 - G. billi l-impriżi tax-xandir Ewropej għandhom rwol kruċjali għall-promozzjoni tal-industrija kreattiva Ewropea u l-harsien tad-diversità kulturali, u billi l-impriżi tax-xandir jiffinanzjaw aktar minn 80 % tal-kontenut awdjoviżiv oriġinali Ewropew;
 - H. billi l-użu ċinematografiku kummerċjali jkompli jirrappreżenta parti importanti mid-dhul ta' xogħol ċinematografiku u għandu impatt konsiderevoli fuq is-suċċess ta' film fuq il-pjattaformi tal-video-on-demand;
 - I. billi l-Artikolu 13 (1) tad-Direttiva dwar is-Servizzi tal-Media awdjoviżiva jipprovdi l-bażi għall-introduzzjoni ta' impenji ta' finanzjament u promozzjoni tas-servizzi tal-midja awdjoviżiva on-demand, għaliex huma wkoll għandhom rwol kruċjali fil-promozzjoni u l-harsien tad-diversità kulturali;
 - J. billi l-impriżi tax-xandir Ewropej, li joperaw f'ambjent ta' pjattaformi multipli diġitali, konverġenti u multimedjali, jeħtieġu sistemi flessibbli u orjentati lejn il-ġejjieni li jikkjarifikaw id-drittijiet, u li jippermettu wkoll il-kjarifika effettiva tad-drittijiet f'punt uniku ta' servizz; billi, fil-pajjiżi Nordiċi, sistemi flessibbli ta' kjarifika tad-drittijiet ta' dan it-tip ilhom jeżistu għal għexieren ta' snin;

¹ Testi adottati, P7_TA-PROV(2011)0240.

- K. billi huwa indispensabbli li jiġi garantit l-iżvilupp ta' firxa diversa ta' offerta legali onlajn attraenti, u sabiex tkun faċilitata iżjed u żgurata d-distribuzzjoni faċli ta' din l-offerta billi jinżammu f' minimu assolut l-ostakoli għal-liċenzjar, inkluż il-liċenzjar transkonfinali; jenfasizza wkoll l-importanza li jkun faċilitat l-użu tal-kontenut għall-konsumaturi, partikolarment rigward il-hlas;
- L. billi l-konsumaturi qed jitolbu l-aċċess għal għażla dejjem akbar ta' films onlajn, irrispettivament mil-lok ġeografiku tal-pjattaforma;
- M. billi d-distribuzzjoni transfruntiera tax-xogħlijiet awdjoviżivi diġà qed isseħħ illum fl-Ewropa, abbażi ta' liċenzji pan-Ewropej miksuba fuq bażi volontarja, u billi l-iżvilupp ulterjuri tagħhom jista' jkun qiehed mit-toroq li għandhom jiġu esplorati, dment li teżisti d-domanda ekonomika korrispondenti; billi għandu jsir ir-rikonoxximent dovut tal-fatt li l-kumpaniji jehtigilhom ukoll jikkunsidraw id-diversi preferenzi lingwistiċi u kulturali tal-konsumaturi Ewropej, li jirriflettu l-għażliet diversi taċ-ċittadini tal-UE fil-konsum tax-xogħlijiet awdjoviżivifis-suq intern;
- N. billi d-distribuzzjoni onlajn tal-prodotti awdjoviżivi hija opportunità eċċellenti biex ittejjeb l-għarfien tal-lingwi Ewropej, u billi dan il-għan jista' jintlaħaq permezz ta' verżjonijiet originali u l-possibbiltà li l-prodotti awdjoviżivi jiġu tradotti f'varjetà kbira ta' lingwi;
- O. billi, kemm għad-detenturi tad-drittijiet kif ukoll għall-konsumaturi, huwa essenzjali li tkun żgurata ċ-ċertezza ġuridika rigward l-applikazzjoni tad-drittijiet tal-awtur u drittijiet ġirien fl-ispazju diġitali Ewropew, permezz ta' aktar koordinament tar-regoli legali bejn l-Istati Membri;
- P. billi t-tishih tal-qafas legali għas-settur awdjoviżiv fl-Ewropa jikkontribwixxi għal aktar protezzjoni tal-libertà tal-espressjoni u tal-ħsieb, filwaqt li jsaħħaħ il-valuri u l-prinċipji demokratiċi tal-UE;
- Q. billi jehtieg li tittiehed azzjoni speċifika biex il-wirt ċinematografiku u awdjoviżiv Ewropew jiġi ppreservat, partikolarment permezz tal-promozzjoni tad-diġitizzazzjoni tal-kontenut, u billi jsir aktar faċli għaċ-ċittadini u l-utenti li jaċċessaw il-wirt ċinematografiku u awdjoviżiv Ewropew;
- R. billi l-introduzzjoni ta' sistema ta' identifikazzjoni u ta' tikettar ta' xogħlijiet tippermetti li d-detenturi tad-drittijiet jiġu protetti u li jiġi llimitat l-użu mhux awtorizzat;
- S. billi huwa assolutament essenzjali li tithares in-newtralità tan-net fin-netwerks tal-komunikazzjoni u l-informazzjoni u jkun garantit li d-disinn tal-pjattaformi tal-midja u tal-players ikun teknoloġikament newtrali bil-għan li tkun żgurata d-disponibilità tas-servizzi awdjoviżivi, u għall-promozzjoni tal-espressjoni u tal-pluraliżmu tal-midja fl-Unjoni Ewropea u l-qies tal-konvergenza teknoloġika;
- T. billi la jista' jkun hemm kreattività sostenibbli u lanqas diversità kulturali mingħajr jew drittijiet tal-awtur li jipproteġu u jippremjaw lil dawk li joħolqu l-kontenut, jew inkella aċċess legalment ineċċepibbli għall-wirty kulturali għall-utenti tiegħu; billi mudelli godda tan-negożju għandhom jinkorporaw sistemi effikaċi tal-liċenzjar, kontinwazzjoni

tal-investiment fid-digitalizzazzjoni tal-kontenut kreattiv, u aċċess faċli għall-konsumaturi;

- U. billi għadd kbir ta' vjolazzjonijiet tad-drittijiet tal-awtur jew drittijiet relatati tal-proprjetà intellettuali huma kkawżati mill-bżonn komprensibbli tal-udjenja potenzjali għal offerti kontenuti awdjoviżivi godda b'kundizzjonijiet ta' prezz ġust, u billi din id-domanda għadha ma gietx sodisfatta biżżejjed;
- V. billi jehtieg li jiġu mhegga l-adattamenti għar-realtajiet tal-era digitali, u partikolarment dawk li għandhom l-għan li jevitaw ir-rilokazzjonijiet motivati mit-tiftixa għal legiżlazzjoni li tagħti l-anqas protezzjoni possibbli;
- W. billi l-ekwità titlob li l-kuntratti kollha jipprevedu remunerazzjoni ġusta għall-awturi għall-forom kollha tal-użu tax-xoghlijiet tagħhom, inkluż l-użu onlajn;
- X. billi hemm hteiga urgenti li l-Kummissjoni tippromwoni direttiva dwar il-ġestjoni kollettiva tad-drittijiet u dwar is-soċjetajiet tal-ġbir tqawwi l-fiduċja fis-soċjetajiet tal-ġbir billi tintroduċi miżuri mahsuba biex itejbu l-effiċjenza, iżidu t-trasparenza b' mod sinifikanti u jippromwovu l-governanza tajba tagħhom u r-risoluzzjoni effiċjenti tat-tilwim;
- Y. billi l-ġestjoni kollettiva tad-drittijiet hija għodda essenzjali għax-xandara, minhabba l-għadd kbir ta' drittijiet li jridu jikklerjaw kuljum, u għalhekk għandu jsir provvediment għal skemi effiċjenti tal-liċenzjar għall-użu onlajn *on-demand* tal-kontenut awdjoviżiv;
- Z. billi jkun f'loku li t-taxxa tal-oġġetti u tas-servizzi kulturali tiġi adattata għall-era digitali;
- AA. billi l-prinċipju tal-kronoloġija tal-midja jippermetti ekwilibriju ġenerali fis-settur awdjoviżiv, u b'hekk jiżgura prefinanzjament effiċjenti tax-xoghlijiet awdjoviżivi;
- AB. billi l-prinċipju tal-kronoloġija tal-midja qed qed jiffaċċa żieda tal-kompetizzjoni minhabba aktar disponibbiltà tax-xoghlijiet digitali u l-possibbiltajiet tat-tixrid immedjat li toffri s-soċjetà tal-informazzjoni avanzata tagħna;
- AC. billi l-Unjoni jehtieg li tadotta approċċ koerenti għal kwaistjonijiet teknoloġiku billi tippromwovi l-interoperabilità tas-sistemi użati fl-era digitali;
- AD. billi l-qafas legiżlattiv u fiskali għandu jkun favorevoli għall-imprizi li jippromwovu d-distribuzzjoni onlajn tal-prodotti awdjoviżivi b'valur ekonomiku;
- AE. billi l-aċċess għall-midja huwa ta' importanza kbira għall-persuni b'diżabilità u għandu jiġi ffaċilitat, filwaqt li l-programmi għandhom jiġu adattati għall-persuni b'diżabilità;
- AF. billi hemm hteiga kruċjali ta' intensifikazzjoni tar-riċerka u l-iżvilupp biex jiġu żviluppati tekniki li tal-ġestjoni awtomatizzata tas-servizzi għall-persuni b'diżabilità, partikolarment permezz tax-xandir ibridu;
- 1. Jirrikonoxxi l-frammentazzjoni tas-suq onlajn, li huwa kkaratterizzat minn, pereżempju, ostakoli teknoloġiċi, kumplessità tal-proċeduri ta' liċenzjar, differenzi fil-metodi ta'

hłas, nuqqas ta' interoperabilità għall-elementi kruċjali bħall-firma elettronika, u varjazzjonijiet fir-rati ta' ċerti taxxi applikabbli għall-oġġetti u s-servizzi, inklużi r-rati tal-VAT; jemma, għalhekk, li llum hemm hteġa għal approċċ trasparenti, flessibbli u armonizzati fil-livell Ewropew biex nimxu 'l quddiem lejn is-suq uniku diġitali; jissottolinja li kwalunkwe miżura proposta għandha tfittex li tnaqqas il-piżijiet amministrattivi u l-kosts tat-tranzazzjonijiet assoċjati mal-liċenzjar tal-kontenut;

Kontenut legali, aċċessibilità u ġestjoni kollettiva tad-drittijiet

2. Jenfasizza l-hteġa li l-kontenut legali jsir aktar attraenti, sew rigward il-kwantità kif ukoll il-kwalità, u aktar aġġornat, u li tittejjeb id-disponibbiltà onlajn ta' xogħlijiet awdjoviżivi, inklużi sew xogħlijiet b'sottotitoli kif ukoll xogħlijiet bil-lingwi uffiċjali kollha tal-UE;
3. Jissottolinja l-importanza li l-kontenut jiġi offrut b'sottotitoli bl-akbar għadd ta' lingwi possibbli, speċjalment permezz tas-servizzi ta' video on demand;
4. Jenfasizza li hemm hteġa dejjem tikber li tiġi promossa provvista onlajn legali u attraenti u li tiġi inkoraġġita l-innovazzjoni, u li għalhekk huwa essenzjali li l-metodi godda ta' distribuzzjoni jkunu flessibbli biex jippermettu li jfegġu mudelli tan-negozju godda u biex il-prodotti diġitali jitqieghdu għad-dispożizzjoni taċ-ċittadini kollha tal-UE, irrispettivament mill-Istat Membru ta' residenza tagħhom, u b'kunsiderazzjoni tal-prinċipju tan-newtralità tal-network;
5. Jenfasizza li s-servizzi diġitali, bhas-servizzi tal-video streaming, għandhom isiru disponibbli għaċ-ċittadini kollha tal-UE irrispettivament minn liema Stat Membru jinsabu fih; jistieden lill-Kummissjoni biex titlob li l-kumpaniji diġitali Ewropej inehhu l-kontrolli ġeografiċi (eż. l-ibblukkar ta' indirizzi IP) madwar l-Unjoni kollha u jippermettu x-xiri ta' servizzi diġitali minn barra l-Istat Membru ta' oriġini tal-konsumatur; jitlob lill-Kummissjoni tabbozza analiżi tal-applikazzjoni tad-Direttiva dwar il-kejbil u s-satelliti¹ għad-distribuzzjoni diġitali;
6. Iqis li għandha tingħata attenzjoni għat-titjib tas-sigurtà tal-pjattaformi tad-distribuzzjoni onlajn, inklużi il-hłas onlajn;
7. Jenfasizza li jiġu żviluppati sistemi alternattivi u innovattivi ta' mikropagament, bħalma hu l-hłas permezz ta' SMS jew applikazzjonijiet għall-pjattaformi legali tas-servizzi onlajn, sabiex l-użu tagħhom mill-konsumaturi jkun faċilitat;
8. Jenfasizza li problemi marbutin ma' sistemi ta' hłas online, bħal nuqqas ta' interoperabilità u spejjeż għoljin ta' mikropagamenti għall-konsumaturi, għandhom jiġu indirizzati bil-għan li jiġu żviluppati soluzzjonijiet sempliċi, innovattivi u kosteffikaċi li jkunu ta' siwi sew għall-konsumaturi kif ukoll għall-pjattaformi diġitali;
9. Jappella għall-iżvilupp ta' soluzzjonijiet godda fil-qasam ta' sistemi tal-hłas li jkunu faċli għall-utent, bħall-mikropagamenti, u ta' sistemi li jippermettu l-hłas dirett lil dawk li jgħolqu l-kontenuti, għall-benefiċċju kemm tal-konsumaturi kif ukoll tal-awturi;

¹ Id-Direttiva 93/83/KEE, ĠU L 248, 6.10.1993, p. 15.

10. Jenfasizza li l-użu onlajn jista' jirrappreżenta opportunità reali għad-diffużjoni u d-distribuzzjoni aħjar ta' xogħlijiet Ewropej, partikolarment ta' xogħlijiet awdjoviżivi, f'kundizzjonijiet fejn il-forniment legali jista' jiżviluppa f'ambjent ta' kompetizzjoni tajba li b'mod effikaċi tindirizza l-forniment illegali ta' xogħlijiet protetti;
11. jippromwovi l-iżvilupp ta' provvista rikka u diversa ta' kontenut awdjoviżiv, b'mod partiolari permezz ta' perjodi aktar flessibbli ta' hrug fis-suq; jenfasizza li d-detenturi tad-drittijiet għandhom ikunu jistgħu jiddeċiedu liberament meta jixtiequ jvaraw il-prodotti tagħhom fuq pjattaformi differenti;
12. Jenfasizza li għandna noqogħdu attenti li s-sistema attwali ta' twieqi għall-użu ma tintużax bħala mezz sabiex jiġi llimitat l-użu onlajn għad-detriment tal-produtturi u d-distributuri żgħar;
13. Jilqa' d-deċizzjoni tal-Kummissjoni li timplimenta l-azzjoni preparatorja adottata mill-Parlament għall-ittestjar ta' metodi ġodda bbażati fuq il-komplementarjetà bejn il-pjattaformi rigward il-flessibiltà l-perjodi tal-hrug fis-suq ;
14. Jitlob li jiġu appoġġjati strateġiji awdjoviżivi Ewropej li jippermettu li l-SMEs jamministraw id-drittijiet diġitali b'iktar effikaċja u, għalhekk, jilhqu pubbliku akbar;
15. Jistieden lill-Istati Membri kollha biex, b'urgenza, jimplimentaw l-Artikolu 13 tad-Direttiva dwar is-Servizzi tal-Midja Awdjoviżiva b'mod preskrittiv u jintroduċu impenji ta' finanzjament u promozzjoni għas-servizzi tal-midja awdjoviżiva on-demand, u jitlob lill-Kummissjoni biex tagħti lill-Parlament Ewropew, bla dewmien, rapport dettaljat kif stipulat fl-Artikolu 13(3) dwar l-istat attwali tal-implimentazzjoni;
16. Ifakkar, li għall-holqien ta' suq intern diġitali u uniformi fl-Ewropa, huwa neċessarju li jiġu stabbiliti Regolamenti uniformi fl-Ewropa kollha dwar l-amministrazzjoni kollettiva tad-drittijiet tal-awtur u d-drittijiet relatati, biex ma jibqax ikun hemm emendi differenti għal-leġiżlazzjoni fl-Istati Membri, li tkompli tikkomplika l-ġestjoni tad-drittijiet transkonfinali;
17. Jappoġġja l-holqien ta' qafas legali biex jiffaċilita d-diġitizzazzjoni u d-disseminazzjoni transkonfinali ta' xogħlijiet orfni fis-suq uniku diġitali, ladarba din hija waħda mill-azzjonijiet ewlenin identifikati fl-Agenda Diġitali għall-Ewropa, li hija parti mill-Istrateġija Ewropa 2020;
18. Jirrimarka li l-iżvilupp tas-servizzi transkonfinali huwa għalkollox possibbli, dment li pjattaformi kummerċjali jkunu lesti halli jakkwistaw, b'mezzi kuntrattwali, id-drittijiet għall-kopertura ta' territorju jew territorji, għax m'għandux jintesa l-fatt li s-sistemi territorjali huma swieq naturali fil-qasam awdjoviżiv;
19. Jenfasizza l-htieġa li tinholq certezza ġuridika dwar liema sistema legali tapplika għall-ikklerjar tad-drittijiet fil-każ ta' distribuzzjoni transkonfinali, billi jiġi propost li l-ligi applikabbli tkun dik tal-pajjiż fejn imprima twettaq l-attività prinċipali tagħha u minn fejn tiġgenera l-introjt ewleni tagħha;

20. Itenni l-ghan ta' distribuzzjoni onlajn transkonfinali intensifikata u effiċjenti tax-xogħlijiet awdjoviżivi bejn l-Istati Membri;
21. Jissuggerixxi li jiġi adottat approċċ komprensiv fil-livell tal-UE li għandu jinvolvi kooperazzjoni akbar bejn id-detenturi tad-drittijiet, il-pjattaformi tad-distribuzzjoni onlajn u l-fornituri tas-servizz tal-internet, b'tali mod li jiġi ffaċilitat l-aċċess faċli u kompetittiv tal-utenti għall-kontenut awdjoviżiv;
22. Jenfasizza l-htieġa li tiġi żgurata l-flessibilità fid-distribuzzjoni ta' xogħlijiet awdjoviżivi minn pjattaformi digitali, sabiex l-offerta legali onlajn ta' xogħlijiet awdjoviżivi tespandi b'risposta għad-domanda tas-suq, u jitrawwem l-aċċess transkonfinali għal kontenut li joriġina minn Stati Membri oħra, filwaqt li jkun żgurat ir-rispett tad-drittijiet tal-awtur;
23. Jilqa' l-Programm il-ġdid dwar Ewropa Kreattiva propost mill-Kummissjoni, li jissottolinja li d-distribuzzjoni onlajn qed ikollha wkoll impatt enormi u pożittiv fuq id-distribuzzjoni tax-xogħlijiet awdjoviżivi, speċjalment billi tilhaq udjenzi ġodda fl-Ewropa u lil hinn minnha, u billi sseddaq il-koeżjoni soċjali;
24. Jenfasizza l-importanza tan-newtralità tan-network sabiex jiġi ggarantit aċċess ugwali għal networks ta' veloċità kbira, li huwa kruċjali għall-kwalità ta' servizzi awdjoviżivi onlajn legittimi;
25. Jissottolinja li d-distakk digitali bejn l-Istati Membri jew ir-reġjuni tal-UE jirrapprezenta ostakolu serju għall-iżvilupp tas-suq uniku digitali; jitlob, għalhekk li l-aċċess għall-internet broadband jespandi madwar l-UE kollha kemm hi bil-ħsieb li jiġi stimulat l-aċċess għas-servizzi onlajn u għat-teknoloġiji l-ġodda;
26. Ifakkar li, għall-finijiet tal-użu kummerċjali, id-drittijiet jiġu trasferiti lill-produttur awdjoviżiv, li jiddependi fuq iċ-ċentralizzazzjoni tad-drittijiet esklussivi mogħtija skont il-liġi tad-drittijiet tal-awtur biex jorganizza l-finanzjament, il-produzzjoni u d-distribuzzjoni tax-xogħlijiet awdjoviżivi;
27. Ifakkar li l-isfruttament kummerċjali tad-drittijiet esklussivi ta' "komunikazzjoni lill-pubbliku" u ta' "disponibilità għall-pubbliku" għandu l-ghan li jiġġenera riżorsi finanzjarji, f'każ ta' suċċess kummerċjali, biex jiffinanzja l-produzzjoni u d-distribuzzjoni ta' proġetti tal-gejjieni, u b'hekk jippromwovi d-disponibilità ta' offerta diversifikata u permanenti ta' films ġodda;
28. Jistieden lill-Kummissjoni biex tippreżenta inizzjattiva leġislattiva għall-ġestjoni kollettiva tad-drittijiet tal-awtur, bil-ghan li tiżgura responsabbiltà, trasparenza u governanza aħjar min-naħa ta' soċjetajiet tal-ġestjoni kollettiva tad-drittijiet, kif ukoll mekkaniżmi effiċjenti għar-riżoluzzjoni tat-tilwim, u li tiċċara u tissimplifika s-sistemi tal-liċenzjar fis-settur tal-mużika; jishaq, f'dan ir-rigward, fuq il-bżonn li ssir distinzjoni ċara bejn prattiki ta' liċenzjar għal tipi differenti ta' kontenut, b'mod partikolari bejn xogħlijiet awdjoviżivi/ċinematografiċi u dawk mużikali; ifakkar li l-liċenzjar ta' xogħlijiet awdjoviżivi isir fuq il-bażi ta' ftehimiet kuntrattwali individwali, f'xi każijiet flimkien mal-ġestjoni kollettiva tal-klejms għar-remunerazzjoni;

29. Jenfasizza li r-rapport tal-Kummissjoni dwar l-applikazzjoni tad-Direttiva 2001/29/KE¹ identifika differenzi fl-implimentazzjoni tad-dispożizzjonijiet tal-Artikoli 5, 6 u 8 fl-Istati Membri, li wasslu għal diversi interpretazzjonijiet u deċiżjonijiet mill-qrati tal-Istati Membri; jirrimarka li dawn saru parti mill-ġabra ta' ġurisprudenza speċifika rigward is-settur awdjoviżiv;
30. Jitlob lill-Kummissjoni biex tkompli tissorvelja rigorożament l-applikazzjoni tad-Direttiva 2001/29/KE u tirrapporta s-sejbiet tagħha regolarment lill-Parlament Ewropew u l-Kunsill;
31. Jistieden lill-Kummissjoni biex tirrevedi d-Direttiva 2001/29/KE, wara li tikkonsulta l-partijiet interessati rilevanti kollha, b'tali mod li d-dispożizzjonijiet tal-Artikoli 5, 6 u 8 jingħataw diċitura aktar preċiża, bil-għan li tiġi żgurata l-armonizzazzjoni fil-livell tal-Komunità tal-qafas legali għall-protezzjoni tad-dritt tal-awtur fis-soċjetà tal-informazzjoni;
32. Jappoġġja l-istabbiliment ta' regoli konsistenti Ewropej dwar il-governanza tajba u trasparenza tas-soċjetajiet tal-ġbir kif ukoll dwar mekkanizmi effiċjenti għar-riżoluzzjoni tat-tilwim;
33. Jenfasizza li kklerjar u aggregazzjoni sempliċi, speċjalment tad-drittijiet tal-muzika f'xogħlijiet awdjoviżivi għad-distribuzzjoni onlajn, jaqdu biex jippromwovu s-suq intern, u jhegġeġ lill-Kummissjoni biex tikkunsidra dan kif jixraq fl-att legali mħabbar dwar il-ġestjoni kollettiva tad-drittijiet;
34. Jirrimarka li l-konverġenza progressiva tal-midja mhux biss teħtieġ soluzzjonijiet godda fir-rigward tad-dritt tal-awtur, iżda wkoll fil-leġislazzjoni li tirregola l-midja; jistieden lill-Kummissjoni Ewropea biex, fir-rigward tal-iżviluppi teknoloġiċi godda, teżamina sa fejn għadhom aġġornati r-Regolamenti differenti għas-servizzi lineari u mhux lineari fid-Direttiva 2010/13/UE dwar is-Servizzi tal-Midja Awdjoviżiva;
35. Iqis li, minkejja d-distinzjoni dejjem aktar skaduta bejn l-offerti lineari u mhux lineari, jibqgħu f'lokhom ir-restrizzjonijiet tar-reklamar għal offerti lineari għat-tfal, l-aħbarijiet u x-xandir informattiv; madankollu jissuġġerixxi, li għandhom jiġu kkunsidrati l-forom godda ta' sistemi ta' hla li jkopru diversi pjattaformi u programmi għall-hinijiet ta' reklamar, li bl-għajjn tagħhom jinholqu incentivi għal kontenut bi kwalità oghla, li jżid b'mod ugwali l-kwalità tal-programmi lineari u d-diversità onlajn, mingħajr ma jintefa' piz fuq id-dhul tax-xandara privati;
36. Jenfasizza li l-għażla ta' skemi ta' produzzjoni u distribuzzjoni territorjali għandha tkompli tapplika għall-ambjent diġitali, minhabba li din il-forma ta' organizzazzjoni tas-suq awdjoviżiv tidher sservi bħala l-bażi għall-finanzjament ta' xogħlijiet awdjoviżivi u ċinematografiċi Ewropej;
37. Jitlob lill-Kummissjoni tippreżenta analiżi dwar jekk il-prinċipju tar-rikonossiment reċiproku jistax jiġi applikat għall-prodotti diġitali bl-istess mod bħall-prodotti fiżiċi;

¹ ĠU L 167, 22.6.2001, p. 10.

Identifikazzjoni

38. Huwa tal-fehma li teknoloġiji godda jistgħu jintużaw biex jiffaċilitaw l-ikklerjar tad-drittijiet; jilqa', f'dan ir-rigward, l-inizjattiva tal-International Standard Audiovisual Number (ISAN), li tiffaċilita l-identifikazzjoni ta' xogħlijiet awdjoviżivi u tad-detenturi tad-drittijiet tagħhom; jitlob lill-Kummissjoni biex tikkunsidra miżuri implimentattivi li jiffaċilitaw l-użu usa' tas-sistema tal-ISAN.

Użu mhux awtorizzat

39. Jitlob lill-Kummissjoni biex tagħti ċertezza legali lill-utenti tal-internet huma u jużaw servizzi tal-istreaming u jistedinha biex tqis, b'mod partikolari, modi li jipprevjenu l-użu ta' sistemi ta' pagament, u l-finanzjament ta' dawn is-sistemi, permezz ta' reklamar fuq pjattaformi bi ħlas li joffru tnizzil u streaming mhux awtorizzati;
40. Jappella biex l-Istati Membri jippromwovu r-rispett tad-drittijiet tal-awtur u ta' drittijiet relatati u biex jiġġieldu kontra l-forniment u d-distribuzzjoni ta' kontenut mhux awtorizzat, inkluż permezz tal-istreaming;
41. Jiġbed l-attenzjoni għall-ispinta li hađu l-pjattaformi tan-netwerking soċjali li lill-utenti tal-internet joffrullhom l-oportunità li jagħtu sostenn finanzjarju għall-produzzjoni ta' film jew dokumentarju, li jagħtihom sens ta' appartenenza fil-proċess kreattiv, iżda jenfasizza, madankollu, li fuq medda qasira ta' żmien, dan it-tip ta' finanzjament mhuwiex probabbli li jiehu l-post ta' sorsi tradizzjonali ta' finanzjament;
42. Jirrikonoxxi madankollu li, fejn jeżistu alternattivi legali, il-ksur tad-drittijiet tal-awtur onlajn jibqa' sors ta' tħassib, u għalhekk id-disponibbiltà legali onlajn ta' materjal kulturali bid-dritt tal-awtur jeħtieġ li tiġi ssupplimentata b'infurzar onlajn tad-dritt tal-awtur b'mod aktar intelligenti u b'rispett shiħ għad-drittijiet fundamentali, b'mod partikolari l-libertà tal-informazzjoni u tal-kelma, il-ħarsien tad-dejta personali u d-dritt tal-privatezza, kif ukoll il-prinċipju tal-“kollegament sempliċi”;
43. Jitlob lill-Kummissjoni biex tippromwovi qafas ta' ċertezza legali fil-kuntest ta' reviżjoni tad-Direttiva 2004/48/KE, li kienet maħsuba għas-suq analogiku, bil-għan li jsirulha t-tibdiliet meħtieġa għall-iżvilupp ta' soluzzjonijiet effikaċi għas-suq diġitali;

Rimunerazzjoni

44. Ifakkar fil-ħtieġa li tkun żgurata remunerazzjoni xierqa għad-detenturi tad-drittijiet għad-distribuzzjoni onlajn ta' materjali awdjoviżivi; jinnota li, għalkemm dan id-dritt ilu rikonoxxut fil-livell Ewropew mill-2001, għad hemm nuqqas ta' remunerazzjoni tajba għal xogħlijiet disponibbli onlajn;
45. Huwa tal-fehma li din ir-remunerazzjoni għandu jkollha l-għan li tiffaċilita l-holqien ta' xogħlijiet artistici, tqawwi l-kompetittività tal-Ewropa u tikkunsidra l-karatteristiċi tas-settur, l-interessi tal-persuni interessati differenti u l-ħtieġa ta' proċeduri tal-liċenzjar issimplifikati; jistieden lill-Kummissjoni biex tistimula soluzzjonijiet minn isfel għal

fuq f'kooperazzjoni mal-partijiet interessati kollha halli tiżviluppa leġislazzjoni speċifika tal-UE;

46. Isostni li huwa essenzjali li l-awturi u l-artisti jkollhom garanzija ta' rimunerazzjoni ekwa u proporzjonali għall-forom kollha ta' utilizzazzjoni, b'mod partikolari l-użu onlajn ta' xogħlijiethom; u għalhekk, jitlob lill-Istati Membri biex jipprojbixxu l-kuntratti tat-tip buyout, li jmorru kontra dan il-prinċipju;
47. Jitlob lill-Kummissjoni biex b'urġenza tippreżenta studju li jikkunsidra d-diverġenzi fil-mekkanizmi differenti ta' remunerazzjoni għall-awturi u l-artisti li jintużaw fil-livell nazzjonali, halli tfassal lista tal-aqwa prattiki;
48. Jitlob li l-pożizzjoni ta' negozjar bejn l-awturi u l-artisti fil-konfront tal-produtturi terġa' tiġi bbilanċjata billi l-awturi u l-atturi jingħataw dritt li ma jistax jiġi ċedut għal rimunerazzjoni għall-forom kollha tal-użu ta' xogħlijiethom, inkluża r-rimunerazzjoni kontinwata meta jkun ttrasferew id-dritt esklussiv tagħhom 'tad-disponibbiltà' lill-produttur;
49. Jitlob li jittiehdu miżuri li jiggarantixxu rimunerazzjoni ekwa għad-detenturi tad-drittijiet meta ssir distribuzzjoni, ritražmissjoni jew xandir mill-ġdid ta' xogħlijiet awdjovizivi;
50. Isostni li l-aqwa mezz biex lill-propjetarji tad-dritt tal-awtur ikollhom rimunerazzjoni adegwata garantita huwa permezz ta' għażla, skont il-preferenza, bejn ftehimiet tan-negozjati kollettivi (inklużi l-kuntratti standard), liċenzji kollettivi estiżi u organizzazzjonijiet tal-ġestjoni kollettiva;

Liċenzjar

51. Jirrimarka li l-acquis communautaire Ewropew dwar id-drittijiet tal-awtur per se ma jeskludix mekkanizmi volontarji ta' liċenzjar multiterritorjali jew pan-Ewropej, iżda li differenzi bejn l-Istati Membri fil-kultura u fil-lingwa, kif ukoll varjazzjonijiet fir-regoli nazzjonali, inklużi dawk li m'għandhomx x'jaqsmu mal-proprjetà intellettuali, jirrikjedu approċċ flessibbli u kumplimentari fil-livell Ewropew biex nimxu 'l quddiem lejn suq uniku diġitali;
52. Jirrimarka li l-mekkanizmi ta' liċenzjar multiterritorjali jew pan-Ewropej għandhom jibqgħu volontarji u li d-differenzi lingwistiċi u kulturali bejn l-Istati Membri, flimkien mal-varjazzjonijiet fir-regoli nazzjonali li mhumex relatati mal-liġi tad-drittijiet tal-awtur, għandhom l-isfidi speċifiċi tagħhom; jemmen għalhekk li jehtieġ li jiġi adottat approċċ flessibbli rigward il-liċenzjar pan-Ewropew, filwaqt li jitharsu d-detenturi tad-drittijiet u jsir progress lejn is-suq uniku diġitali;
53. Huwa tal-fehma li, jekk liċenzjar multiterritorjali sostenibbli jista' jiġi inkoraġġut u promoss fis-suq uniku diġitali għax-xogħlijiet awdjovizivi, dan għandu jiffaċilita inċentivi mmexxija mis-suq; jissottolinja li t-teknoloġiji diġitali jipprovdu modi godda u innovattivi kif il-provvista ta' dawn ix-xogħlijiet tiġi adattata u arrikkita għal kull suq u biex taqdi t-talba tal-konsumaturi, inkluż għal servizzi transkonfinali mfassla apposta; jitlob li jsir sfruttament aħjar ta' teknoloġiji diġitali, li minnu għandhom jiehdu spinta

sew id-differenzjazzjoni kif ukoll it-tkattir tal-provvista legittima tax-xoghlijiet awdjovizivi;

54. Jemmen li jehtieg li jkun hemm informazzjoni agġornata dwar il-kundizzjonijiet tal-liċenzjar, id-detenturi tal-liċenzji u r-repertorji, u li jehtieg li jsiru studji komprensivi fil-livell Ewropew halli jiffaċilitaw it-trasparenza, jidentifikaw fejn jinsabu l-problemi u jsibu mekkaniżmi ċari, effiċjenti u adegwati biex isolvuhom;
55. Jirrimarka li l-amministrazzjoni tad-drittijiet awdjovizivi fl-era diġitali tista' tkun faċilitata għall-użu kummerċjali tax-xoghlijiet jekk l-Istati Membri jkun jistgħu jippromwovu, fil-każ fejn dan ikun nieqes, liċenzjar effikaċi u trasparenti, inkluż il-liċenzjar kollettiv estiż volontarju;
56. Jinnota li jkun utli li l-haddiema kulturali u l-Istati Membri jinnegożjaw l-implimentazzjoni ta' miżuri li jippermettu lill-arkivji pubbliċi jibbenefikaw bis-shiħ mit-teknoloġija diġitali għal xoghlijiet li jiffurmaw parti mill-wirt, b'mod partikolari f'dak li jikkonċerna l-aċċess għax-xoghlijiet diġitali b'mod remot fuq skala mhux kummerċjali;
57. Jilqa' l-konsultazzjoni tal-Kummissjoni mibdija bl-pubblikazzjoni tal-Green Paper u r-rikonoxximent tagħha tal-ispeċifikitajiet tas-settur awdjoviziv fir-rigward ta' mekkaniżmi ta' liċenzjar, li huma ta' importanza kbira għall-iżvilupp kontinwu tas-settur fil-kuntest tal-promozzjoni kemm ta' diversità kulturali kif ukoll ta' industrija Ewropea awdjoviziva b'saħħitha fis-suq uniku diġitali;

L-interoperabilità

58. Jistieden lill-Istati Membri biex jiżguraw li l-ġestjoni kollettiva tad-drittijiet tkun ibbażata fuq sistemi effikaċi, funzjonali u interoperabbli;
59. Jistieden lill-Kummissjoni biex tikkunsidra modi li bihom tinkoraġġixxi lill-operaturi tan-netwerks jistandardizzaw l-ghodod tekniċi tagħhom, u tnaqqas ix-xejra attwali għat-tneħħija tar-responsabbiltà ta' dawn l-operaturi dwar il-kwistjonijiet tal-protezzjoni tal-konsumaturi, tal-implimentazzjoni tad-drittijiet għall-proprjetà intellettuali u l-garanzija tal-privatezza fuq l-Internet;

VAT

60. Jenfasizza kemm huwa importanti li tinbeda diskussjoni dwar il-kwistjoni tad-differenza bejn ir-rati tal-VAT applikabbli fl-Istati Membri u jistieden lill-Kummissjoni u lill-Istati Membri biex jikkoordinaw l-azzjonijiet tagħhom f'dan il-qasam;
61. Jenfasizza li għandha titqies l-applikazzjoni ta' rata ta' VAT imnaqqa għad-distribuzzjoni diġitali ta' oġġetti u servizzi kulturali sabiex jiġtneħħew id-diskrepanzi bejn is-servizzi onlajn u dawk offlajn;
62. Jenfasizza l-bżonn li l-istess rata ta' VAT tiġi applikata għal xoghlijiet kulturali awdjovizivi mibjugħin onlajn u offlajn; huwa tal-fehma li l-applikazzjoni ta' rati mnaqqa ta' VAT għal kontenut kulturali onlajn mibjugħ minn fornitur stabbilit fl-UE

lil konsumatur residenti fl-UE tista' taghti spinta lill-attrazzjoni ta' pjattaformi digitali; ifakkar, f'dan ir-rigward, fir-risoluzzjonijiet tiegħu tas-17 ta' Novembru 2011 dwar l-immodernizzar tal-legiżlazzjoni tal-VAT sabiex jingħata spinta s-suq uniku digitali¹ u tat-13 ta' Ottubru 2011 dwar il-futur tal-VAT²;

63. Jitlob lill-Kummissjoni biex timplimenta qafas legali għal servizzi awdjovizivi onlajn li mhumie x tal-UE iżda li jkunu mmirati direttament jew indirettament lejn pubbliku tal-UE, b'tali mod li jkunu soġġetti għall-istess obbligi bħas-servizzi tal-UE;

Protezzjoni u promozzjoni tax-xogħlijiet awdjovizivi

64. Jiġbed l-attenzjoni fuq il-kundizzjonijiet li fihom jitwettaq ix-xogħol ta' restawr, konservazzjoni u preżentazzjoni ta' xogħlijiet awdjovizivi għal finijiet kulturali u edukattivi fl-era digitali, u jenfasizza li din il-kwistjoni jisthoqqilha kunsiderazzjoni partikolari;
65. Ihegġegħ lill-Istati Membri biex jimplimentaw id-Direttiva dwar is-Servizzi tal-Midja Awdjoviziva u jirrakkomandathom biex jissorveljaw kif ix-xogħlijiet Ewropej, b'mod partikolari l-films u d-dokumentarji, jiġu ppreżentati u vvalutati fid-diversi servizzi tal-midja awdjoviziva aċċessibbli għall-pubbliku, u jenfasizza l-htieġa li l-awtoritajiet regolatorji jikkooperaw aktar mill-qrib mal-korpi għall-finanzjament tal-films;
66. Jistieden lill-Kummissjoni biex tfittex mekkaniżmi halli tinkoraġġixxi aċċess għal materjal awdjoviziv arkivjat miżmum mill-istituzzjonijiet tal-wirt ċinematografiku Ewropew; jirrimarka li, għal raġunijiet spiss assoċjati ma' tnaqqis fl-interess għall-konsumatur u perjodu limitat ta' disponibbiltà, parti sostanzjali mill-materjal awdjoviziv Ewropew mhuwix disponibbli kummerċjalment;
67. Jistieden lill-Istati Membri u lill-Kummissjoni biex jippromwovu soluzzjonijiet favur id-digitizzazzjoni, il-preservazzjoni u d-disponibbiltà edukattiva ta' dawn ix-xogħlijiet, anki f'sitwazzjonijiet transkonfinali;
68. Jinnota l-importanza tal-librerija onlajn "Europeana", u jemmen li l-Istati Membri u l-istituzzjonijiet kulturali għandhom jagħtu aktar attenzjoni għal kif jistgħu jiżguraw li tkun aċċessibbli u viżibbli;
69. Iqis li d-digitizzazzjoni u l-preservazzjoni tar-riżorsi kulturali, kif ukoll l-aċċess imtejjeb għal dawn ir-riżorsi, joffru opportunitajiet ekonomiċi u soċjali kbar u jirrappreżentaw kundizzjoni essenzjali għall-iżvilupp futur tal-kapaċitajiet kulturali u kreattivi tal-Ewropa u għall-preżenza industrijali tagħha f'dan il-qasam; jappoġġja, għaldaqstant, ir-Rakkomandazzjoni tal-Kummissjoni tas-27 ta' Ottubru 2011 dwar id-digitizzazzjoni u l-aċċessibilità onlajn għax-xogħlijiet digitali u l-preservazzjoni digitali³, kif ukoll il-proposta li jinholoq pakkett aġġornat ta' miżuri għal dak il-ghan;

Edukazzjoni

¹ P7_TA(2011)0513.

² P7_TA(2011)0436.

³ GÜ L 283, 29.10.2011, p. 39.

70. Jenfasizza l-importanza li jiġu promossi l-hiliet diġitali u l-litteriżmu medjatiku għaċ-ċittadini kollha tal-UE, inklużi x-xjuħ u dawk b'diżabilità, bħalma huma dawk neqsin mis-smiġħ, u li tiċċekken id-diverġenza diġitali fis-soċjetà, għax dawn il-hiliet għandhom rwol essenzjali għall-parteciġazzjoni fis-soċjetà u għaċ-ċittadinanza demokratika; ifakkar fir-rwol importanti li għandha l-midja tas-servizz pubbliku f'dan ir-rigward bħala parti mill-missjonijiet tagħha ta' servizz pubbliku;
71. Itenni r-rwol kruċjali tal-integrazzjoni ta' teknoloġiji godda fil-programmi edukattivi nazzjonali, u l-importanza partikolari li ċ-ċittadini kollha Ewropej, tal-etajiet kollha, jiġu edukati dwar il-midja u dwar il-litteriżmu diġitali, biex jiżviluppaw u jgawdu minn hiliethom f'dawn l-oqsma;
72. Jenfasizza l-htieġa għal kampanji Ewropej u nazzjonali ta' edukazzjoni li jkattru l-għarfien dwar l-importanza tad-drittijiet tal-proprjetà intellettuali, kif ukoll dwar il-mezzi legali disponibbli li permezz tagħhom ix-xogħlijiet awdjoviżivi jiġu distribwiti onlajn; jirrimarka li l-konsumaturi għandhom jiġu mgħarrfa sew dwar kwalunkwe kwistjoni relatata mad-drittijiet tal-proprjetà intellettuali li tista' tqum waqt l-użu ta' servizzi tal-iskambju ta' fajls fil-kuntest ta' servizzi tal-cloud computing;
73. Jiġbed l-attenzjoni għall-htieġa ta' komunikazzjoni intensifikata lill-pubbliku dwar l-importanza tal-ħarsien tad-drittijiet tal-awtur u l-htieġa relatata ta' remunerazzjoni ġusta;
74. Jenfasizza l-htieġa li jitqies li istituzzjonijiet b'finijiet edukattivi jingħataw status speċjali rigward l-aċċess onlajn għal xogħlijiet awdjoviżivi;

MEDIA 2014-2020

75. Ifakkar li l-Programm MEDIA stabbilixxa ruħu bħala isem kummerċjali indipendenti u li huwa vitali li jitkompla programm MEDIA ambizzjuż għall-perjodu 2014-2020, fl-istess spirtu tal-programm kurrenti;
76. Jenfasizza li huwa kruċjali MEDIA jibqa' jeżisti bħala programm speċifiku li jiffoka esklussivament fuq is-settur awdjoviżiv;

o

o o

77. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni u lill-gvernijiet u lill-parlamenti tal-Istati Membri.

NOTA SPJEGATTIVA

L-espressjoni artistika ta' dawk li joħolqu l-kontenuti fis-settur awdjoviziv u f'dak ċinematografiku mhijiex sempliċi għax din tikkostitwixxi kemm arti u kemm industrija. Għaldaqstant huwa importanti li jinħolqu opportunitajiet kif ukoll metodi tad-distribuzzjoni tal-films Ewropej, għax l-Unjoni Ewropea l-ewwel nett għandha tkun orjentata lejn l-edukazzjoni u l-kultura. Għalhekk huwa dmir tagħna li nedukaw liż-żgħażaġh dwar dan.

L-iżvilupp tas-soċjetà tal-informazzjoni issa għandu jiffoka fuq il-ħolqien awdjoviziv indispensabbli għall-iżvilupp ta' dan is-suq.

L-industrija kulturali u kreattivi jirrapreżentaw numru importanti ta' impjiegi fl-Unjoni u l-kontribuzzjoni ekonomika tagħhom f'termini ta' valur miżjud hija ta' 2.5 % tal-PDG, daqs is-settur tal-karozzi.

Ta' min jinnota wkoll li l-mudell ekonomiku li fuqu jistrieħ is-suq tax-xogħolijiet awdjovizivi jonqos f'territorji ta' bejgħ, li huma stess jieħdu s-sura ta' twieqi speċifiċi ta' użu li jikkorrispondu għal midja differenti. Din is-sistema m'għandhiex tqajjem dubji, għax din tistabbilixxi bilanċ kummerċjali tajjeb bejn is-shab kollha tas-settur.

Il-produzzjoni awdjoviziva fl-Unjoni, il-finanżjament tagħha u d-distribuzzjoni tagħha jirrapreżentaw netwerk kumpless ta' intrapriżi kbar, medji u żgħar li kull waħda minnhom hija speċjalizzata u għandha l-ispeċifiċità tagħha.

Is-suq uniku qed jiżviluppa u fil-fatt huwa joffri perspettivi, possibilitajiet u opportunitajiet ġodda kemm għall-konsumaturi u kemm għal dawk li joħolqu l-kontenuti kif ukoll għall-fornituri tas-servizzi. L-għan tal-politika tal-Unjoni għandu jkun it-twaqqif ta' ambjent li jiffavorixxi l-iżvilupp tal-offerta legali aċċessibbli għal kulhadd, l-innovazzjoni u l-kreazzjoni.

Qabel ma nimxu aktar 'il quddiem, wieħed għandu jenfasizza d-differenza bejn l-idea ta' "drittijiet tal-awtur" li jagħtu privileġġ lill-awtur u l-idea ta' "copyright" li tikkostitwixxi dritt tal-użu, marbut max-xogħol inifsu.

Il-protezzjoni tad-drittijiet tal-awtur issa hija magħrufa mingħajr xkiel fl-istituzzjoni tagħna, u jiena naħseb li llum wieħed għandu joqgħod lura milli jiggarantixxi sikurezza ġuridika fl-ispazju diġitali Ewropew onlajn, u għandha tfittex li tevita s-sitwazzjonijiet ta' inugwaljanza ta' trattament bejn is-servizzi onlajn u dawk li mhumiex.

Biex ikun faċilitat il-ksib ta' drittijiet, jidher għalkollox sewwa li tiġi implimentata sistema internazzjonali ta' identifikazzjoni ta' xogħolijiet ċinematografiċi, awdjovizivi u multimedjali.

Wara d-Direttiva televiżjoni mingħajr fruntieri tal-1989, kien jidher realistiku li dak li jkun, bis-saħħa tas-satellita u tal-kejbil, jista' jimla' l-Ewropa kollha b'kontenut awdjoviziv Ewropew rikk u varjat. Hamsa u għoxrin sena wara, u minkejja r-rivoluzzjoni diġitali, ta' min jinnota li l-affarijiet ma żvolgwx b'dan il-mod.

Kif enfasizzat il-Kummissjoni, il-parti l-kbira tas-servizzi tal-midja awdjoviziva hija mmirata prinċipalment għall-pubbliku nazzjonali jew għal zona lingwistika determinata. Din hija r-

raġuni għalfejn ma tistax tiġi imposta limitazzjoni ġuridika fuq in-negozjati tal-liċenzji li jkopru diversi territorji, lingwi jew pjattaformi, għax it-talba kummerċjali għal dawn il-liċenzji hija limitata wisq f'dan l-istadju ta' żvilupp tas-suq. L-impożizzjoni ta' liċenzja pan-Ewropea għalhekk tista' tiffaċilita biss il-monopolju tas-suq minn atturi li għandhom qawwa ta' xiri aktar għoli, għad-detriment ta' diversi intrapriżi żgħira u ta' daqs medju li jiffurmaw is-sinsla tal-produzzjoni awdjoviziva u ċinematografika fl-Ewropa.

Il-kwistjoni tan-newtralità tal-internet hija fundamentali f'dan l-ambjent ġdid onlajn. Ta' min jinnota li s-servizzi awdjovizivi qegħdin dejjem aktar jużaw l-internet biex iqassmu l-kontenut u s-servizzi tagħhom. Il-prinċipju ta' newtralità tal-internet huwa għodda determinanti sabiex jgħinjom jipprovdu l-offerti tagħhom lill-akbar numru possibbli ta' nies. Għalhekk għandhom jiġu stabbiliti l-għanijiet leġittimi ta' interess ġenerali, sabiex jintlaħqu l-pluraliżmu tal-midja u d-diversità kulturali.

Importanti wkoll hija l-htieġa li l-liġi Ewropea tiġi adattata għar-realitajiet tal-internet u tal-era diġitali. Huwa evidenti li fl-ambjent diġitali, il-fatt li jinżamm bħala kriterju ta' rabta l-post tal-istabbiliment tal-fornitur tas-servizzi għandu jiffaċilita r-rilokazzjonijiet. Għalhekk għandu jitqies jekk ikunx aktar xieraq li wiehed iqis bħala l-post ta' forniment il-pajjiż fejn l-istabbiliment ikollu l-attività prinċipali tiegħu.

Wiehed irid jenfasizza li jekk ma jidhirx xieraq li tiġi imposta l-ġestjoni kollettiva obbligatorja fis-settur awdjoviziv sabiex ikun evitat il-ħlas doppju, il-produttur li jkollu dan ir-rwol, huwa wkoll indispensabbli li wiehed ihegġeġ sew li jiġu ffirmati l-ftehimiet kollettivi fuq livell Ewropew bejn ir-rappreżentanti tal-awturi u l-pjattaformi li jużaw ix-xogholijiet fuq l-internet, sabiex dawn ikunu jistgħu jgawdu bis-sħiħ id-drittijiet ta' proprjetà tagħhom.

Madankollu, wiehed għandu jinnota li fl-era diġitali tat-televiżjoni intelligenti, l-artisti li jinterpretaw ix-xogħlijiet ħafna drabi jirċievu rimunerazzjoni tassew żgħira, stabbilita minn kuntratti li jorbtuhom mal-produtturi awdjovizivi li jaġixxu bħala utenti sekondarji tal-interpretazzjoni tagħhom.

Ta' min jenfasizza wkoll f'dan il-perjodu ta' dibattitu, li l-istreaming għandu jiġi inkluz, u li wiehed bilfors għandu jħares lejn soluzzjonijiet li jtellfu l-aċċess għall-pjattaformi bi ħlas ta' kontenut mhux awtorizzat.

Bl-iżvilupp imminenti ta' terminali konnessi, il-konsumatur se jkun jista' jaċċedi direttament dejjem aktar faċilment għall-kontenut awdjoviziv permezz ta' muturi ta' tfittxija. Madankollu, fil-kuntest tal-varjetà tal-offerti, wiehed issa jista' jinkwieta li r-rabtiet proposti bħala prijorità permezz tas-siti ta' referenza, li invarjabbilment huma amministrati mill-ġganti Amerikani, iwasslu lill-konsumatur lejn siti jew servizzi mhux nazzjonali u mhux Ewropej.

26.4.2012

OPINJONI TAL-KUMITAT GĦALL-INDUSTRIJA, IR-RIĊERKA U L-ENERĠIJA

għall-Kumitat għall-Kultura u l-Edukazzjoni

dwar id-distribuzzjoni onlajn ta' xogħlijiet awdjoviżivi fl-UE
(2011/2313(INI))

Rapporteur għal opinjoni: Maria Badia i Cutchet

SUGĠERIMENTI

Il-Kumitat għall-Industrija, ir-Riċerka u l-Enerġija jistieden lill-Kumitat għall-Kultura u l-Edukazzjoni, bħala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jirrikonoxxi l-frammentazzjoni tas-suq onlajn, ikkaratterizzat pereżempju minn ostakli teknoloġiċi, kumplessità ta' proċeduri ta' liċenzjar, differenzi fil-metodi ta' hlas, nuqqas ta' interoperabilità għall-elementi kruċjali bħall-firma elettronika, u varjazzjonijiet f'ċerti taxxi li japplikaw għall-oġġetti u s-servizzi, inklużi r-rati tal-VAT; jemmen, għalhekk, li lllum hemm hteġġa għal approċċ trasparenti, flessibbli u armonizzat fil-livell Ewropew biex nimxu 'l quddiem lejn is-suq uniku digitali; jissottolinja li kwalunkwe miżura proposta għandha tqis it-tnaqqis tal-piżijiet amministrattivi u l-kost tat-tranzazzjonijiet għal-liċenzjar tal-kontenut;
2. Jenfasizza li s-servizzi digitali, bhas-servizzi ta' video streaming, għandhom ikunu disponibbli għaċ-ċittadini kollha tal-UE irrispettivament minn liema Stat Membru jinsabu fih; jistieden lill-Kummissjoni biex titlob li l-kumpaniji digitali Ewropej inehħu l-kontrolli ġeografiċi (eż. l-imblukkar ta' indirizzi IP) għall-Unjoni kollha u jippermettu x-xiri ta' servizzi digitali minn barra l-Istat Membru tal-orijini; jitlob lill-Kummissjoni tabbozza analiżi tal-applikazzjoni tad-direttiva dwar il-kejbil u s-satelliti¹ għad-distribuzzjoni digitali;
3. Jitlob lill-Kummissjoni tippreżenta analiżi dwar jekk il-prinċipju tar-rikonoxximent reċiproku jistax jiġi applikat għall-prodotti digitali bl-istess mod bħall-prodotti fiżiċi;
4. Iqis li għandha tinghata aktar attenzjoni għar-rispett tad-drittijiet fundamentali, b'mod

¹ Id-Direttiva 93/83/KEE.

partikolari l-libertà tal-informazzjoni u tal-espressjoni, il-protezzjoni tad-data personali u d-dritt għall-privatezza, kif ukoll għat-titjib tas-sigurtà tal-pjattaformi tad-distribuzzjoni onlajn, inklużi l-pagamenti onlajn;

5. Jenfasizza li hemm hteġa dejjem tikber għall-promozzjoni ta' provvista onlajn legali u attraenti u għat-theġġig tal-innovazzjoni, u li għalhekk huwa essenzjali li l-metodi godda ta' distribuzzjoni jkunu flessibbli biex jippermettu li jfegġu mudelli tan-negożju godda u biex il-prodotti diġitali jitqieghdu għad-dispożizzjoni taċ-ċittadini kollha tal-UE, irrispettivament mill-Istat Membru ta' residenza, u b'kunsiderazzjoni tal-prinċipju tan-newtralità tal-internet;
6. Jissuggerixxi approċċ komprensiv fil-livell tal-UE li għandu jinvolti kooperazzjoni akbar bejn id-detenturi tad-drittijiet, il-pjattaformi tad-distribuzzjoni onlajn u l-fornituri tas-servizz tal-internet biex jiffaċilitaw aċċess faċli għall-utent u kompetittiv għall-kontenut awdjoviziv;
7. Jirrikonoxxi madankollu li, fejn jeżistu alternattivi legali, il-piraterija tibqa' kwistjoni u għalhekk id-disponibbiltà legali onlajn ta' materjal kulturali bid-dritt tal-awtur jehtieg li tiġi ssupplimentata b'infurzar onlajn tad-dritt tal-awtur b'mod aktar intelligenti u b'rispett sħiħ għad-drittijiet fundamentali, b'mod partikolari l-libertà ta' informazzjoni u tal-kelma, il-harsien tad-dejta personali u d-dritt tal-privatezza, kif ukoll il-prinċipju tal-"kollegament sempliċi";
8. Jappoġġja l-holqien ta' qafas legali biex jiffaċilita d-diġitizzazzjoni u d-disseminazzjoni transkonfinali ta' xogħlijiet orfni fis-suq uniku diġitali, ladarba din hija waħda mill-azzjonijiet ewlenin identifikati fl-Aġenda Diġitali għall-Ewropa, li hija parti mill-Istrateġija Ewropa 2020;
9. Ifakkar fl-importanza tal-librerija onlajn Europeana u jemmen li l-Istati Membri u l-istituzzjonijiet kulturali għandhom jagħtu aktar attenzjoni għal kif jistghu jiżguraw li tkun aċċessibbli u vizibbli;
10. Jissottolinja li d-distakk diġitali bejn l-Istati Membri jew ir-regjuni tal-UE jirrappreżenta ostakolu serju għall-iżvilupp tas-suq uniku diġitali; jitlob għalhekk li l-aċċess għall-internet broadband jespandi fl-UE kollha bil-ħsieb li jiġi stimulat l-aċċess għas-servizzi onlajn u għat-teknoloġiji l-godda;
11. Iqis li d-diġitizzazzjoni u l-preservazzjoni tar-riżorsi kulturali, kif ukoll l-aċċess imtejjeb għal dawn ir-riżorsi, joffru opportunitajiet ekonomiċi u soċjali kbar u jirrappreżentaw kundizzjoni essenzjali għall-iżvilupp futur tal-kapaċitajiet kulturali u kreattivi tal-Ewropa u għall-preżenza industrijali tagħha f'dan il-qasam; għaldaqstant jappoġġja r-Rakkomandazzjoni tal-Kummissjoni tas-27 ta' Ottubru 2011 dwar id-diġitizzazzjoni u l-aċċessibilità onlajn għax-xogħlijiet diġitali u l-preservazzjoni diġitali, kif ukoll il-proposta li jinhloq pakkett aġġornat ta' miżuri għal dak il-ghan;
12. Ifakkar fil-hteġa li tkun żgurata remunerazzjoni xierqa għad-detenturi tad-drittijiet għad-distribuzzjoni onlajn ta' materjali awdjovizivi; jinnota li, għalkemm dan id-dritt ilu rikonoxxut fil-livell Ewropew mill-2001, għad hemm nuqqas ta' remunerazzjoni tajba għal xogħlijiet disponibbli onlajn;

13. Huwa tal-fehma li din ir-remunerazzjoni għandu jkollha l-għan li tiffaċilita l-holqien ta' xogħlijiet artistici, tqawwi l-kompetittività tal-Ewropa u tikkunsidra l-karatteristiċi tas-settur, l-interessi tal-persuni interessati differenti u l-htieġa ta' proċeduri tal-liċenzjar issimplifikati; jistieden lill-Kummissjoni tistimula soluzzjonijiet minn isfel għal fuq f'kooperazzjoni mal-partijiet interessati kollha biex tkompli tiżviluppa leġislazzjoni speċifika tal-UE;
14. Jemmen li jehtieġ li jkun hemm informazzjoni aġġornata dwar il-kundizzjonijiet tal-liċenzjar, id-detenturi tal-liċenzji u tar-repertorji, u li jehtieġ li jsiru studji komprensivi fil-livell Ewropew halli jiffaċilitaw it-trasparenza kif ukoll jidentifikaw fejn jinsabu l-problemi u jsibu mekkaniżmi ċari, effiċjenti u adegwati biex isolvuhom;
15. Jitlob lill-Kummissjoni thaffef il-hidma fuq il-proposta għal Direttiva dwar il-Ġestjoni tad-Drittijiet Kollektivi, li għandha tqis ukoll l-ispeċifikitajiet tas-settur awdjoviziv, u jikkunsidra li din il-proposta għandha tippermetti armonizzazzjoni tar-regoli dwar it-trasparenza u l-governanza tajba;
16. Jilqa' l-Programm il-ġdid dwar l-Ewropa Kreattiva propost mill-Kummissjoni, li jissottolinja li d-distribuzzjoni onlajn ukoll qed ikollha impatt enormi u pożittiv fuq id-distribuzzjoni tax-xogħlijiet awdjovizivi, speċjalment billi tilhaq udjenzi ġodda fl-Ewropa u lil hinn minnha, u billi sseddaq il-koeżjoni soċjali;
17. Jenfasizza l-fatt li r-rapport tal-Kummissjoni dwar l-applikazzjoni tad-Direttiva 2001/29/KE stabbilixxa divergenzi fl-implimentazzjoni tad-dispożizzjonijiet tal-Artikoli 5, 6 u 8 fl-Istati Membri, li wasslu biex il-qradi tal-Istati Membri jagħtu interpretazzjonijiet u deċiżjonijiet differenti; ifakkar li dawn saru parti mill-ġabra speċifika tal-każistika;
18. Jitlob lill-Kummissjoni biex tkompli tissorvelja rigorożament l-applikazzjoni tad-Direttiva 2001/29/KE u tirrapporta s-sejbiet regolament lill-Parlament Ewropew u l-Kunsill;
19. Jistieden lill-Kummissjoni biex tirrevedi d-Direttiva 2001/29/KE, wara li tikkonsulta l-partijiet interessati rilevanti kollha, b'tali mod li d-dispożizzjonijiet tal-Artikoli 5, 6 u 8 jingħataw diċitura aktar preċiża, bil-ħsieb li tiġi żgurata l-armonizzazzjoni fil-livell Komunitarju tal-qafas legali għall-protezzjoni tad-dritt tal-awtur fis-Soċjetà tal-Infommazzjoni;

RIŻULTAT TAL-VOTAZZJONI FINALI FIL-KUMITAT

Data tal-adozzjoni	24.4.2012
Riżultat tal-votazzjoni finali	+: 47 -: 5 0: 2
Membri preżenti għall-votazzjoni finali	Gabriele Albertini, Amelia Andersdotter, Josefa Andrés Barea, Zigmantas Balčytis, Ivo Belet, Bendt Bendtsen, Reinhard Bütikofer, Maria Da Graça Carvalho, Jürgen Creutzmann, Pilar del Castillo Vera, Christian Ehler, Vicky Ford, Gaston Franco, Adam Gierek, Norbert Glante, Robert Goebbels, András Gyürk, Fiona Hall, Edit Herczog, Kent Johansson, Romana Jordan, Krišjānis Kariņš, Lena Kolarska-Bobińska, Judith A. Merkies, Jaroslav Paška, Aldo Patriciello, Vittorio Prodi, Miloslav Ransdorf, Herbert Reul, Jens Rohde, Paul Rübig, Francisco Sosa Wagner, Konrad Szymański, Patrizia Toia, Claude Turmes, Niki Tzavela, Marita Ulvskog, Vladimir Urutchev, Adina-Ioana Vălean, Kathleen Van Brempt, Alejo Vidal-Quadras
Sostitut(i) preżenti għall-votazzjoni finali	Maria Badia i Cutchet, Yves Cochet, Ioan Enciu, Vicente Miguel Garcés Ramón, Roger Helmer, Jolanta Emilia Hibner, Yannick Jadot, Seán Kelly, Eija-Riitta Korhola, Werner Langen, Zofija Mazej Kukovič, Vladimír Remek, Silvia-Adriana Țicău

3.5.2012

OPINJONI TAL-KUMITAT GĦALL-AFFARIJET LEGALI

għall-Kumitat għall-Kultura u l-Edukazzjoni

Distribuzzjoni onlajn ta' xogħlijiet awdjoviżivi fl-UE
(2011/2313(INI))

Rapporteur għal opinjoni: Piotr Borys

SUGĠERIMENTI

Il-Kumitat għall-Affarijiet Legali jistieden lill-Kumitat għall-Kultura u l-Edukazzjoni, bhala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jilqa' l-konsultazzjoni tal-Kummissjoni mibdija mill-pubblikazzjoni tal-Green Paper u r-rikonoxximent tagħha tal-ispeċifitàjiet tas-settur awdjoviżiv fir-rigward ta' mekkaniżmi ta' liċenzjar, li huma ta' importanza kbira għall-iżvilupp kontinwu tas-settur fil-kuntest tal-promozzjoni kemm ta' diversità kulturali kif ukoll ta' industrija Ewropea awdjoviżiva b'saħħitha fis-suq uniku digitali;
2. Jenfasizza li l-użu onlajn jista' jirrappreżenta opportunità reali għad-diffużjoni u d-distribuzzjoni aħjar ta' xogħlijiet Ewropej, partikolarment ta' xogħlijiet awdjoviżivi, f'kundizzjonijiet fejn il-forniment legali jista' jiżviluppa f'ambjent ta' kompetizzjoni tajba li b'mod effikaċi tindirizza l-forniment illegali ta' xogħlijiet protetti;
3. Ifakkar li l-isfruttament kummerċjali tad-drittijiet esklussivi ta' "komunikazzjoni lill-pubbliku" u ta' "disponibilità għall-pubbliku" għandu l-għan li jiġġenera riżorsi finanzjarji, f'każ ta' suċċess kummerċjali, sabiex ikun hemm finanzjament ta' produzzjoni u distribuzzjoni futuri ta' proġetti, b'hekk tiġi promossa d-disponibilità ta' offerta diversifikata u permanenti ta' films godda;
4. Jenfasizza l-htieġa li tiġi żgurata l-flessibilità fid-distribuzzjoni ta' xogħlijiet awdjoviżivi minn pjattaformi digitali, sabiex l-offerta legali onlajn ta' xogħlijiet awdjoviżivi tespandi b'risposta għad-domanda tas-suq, u jitrawwem l-aċċess transkonfinali ta' kontenut li joriġina minn Stati Membri oħra, filwaqt li jiġi żgurat ir-rispett tad-drittijiet tal-awtur;
5. Jenfasizza l-htieġa għal kampanji ta' edukazzjoni, kemm fil-livell Ewropew kif ukoll

f'dak nazzjonali, li jkattru l-gharfien dwar l-importanza tad-drittijiet tal-proprjetà intellettuali, kif ukoll dwar il-mezzi legali disponibbli li permezz tagħhom ix-xogħlijiet awdjovizivi jiġu distribwiti onlajn; jispjega li l-konsumaturi għandhom ikunu infurmati sew dwar kull mistoqsija relatata mad-drittijiet tal-proprjetà intellettuali li tista' tqum meta jsir skambju ta' fajls b'servizz tal-cloud computing;

6. Jistieden lill-Kummissjoni sabiex tippermetti lill-industrija tittestja mezzi innovattivi ta' distribuzzjoni li jfittxu li jisfruttaw il-benefiċċji possibbli madwar u bejn it-territorji u t-twieqi ta' sfruttament, l-aktar bl-implimentazzjoni tal-azzjoni preparatorja dwar iċ-ċirkolazzjoni ta' xogħlijiet awdjovizivi adottata mill-Parlament f'Novembru 2011;
7. Jirrimarka li l-"acquis communautaire" Ewropew dwar id-drittijiet tal-awtur minnu nnifsu ma jeskludix mekkaniżmi ta' liċenzjar multiterritorjali jew pan-Ewropej iżda li differenzi bejn l-Istati Membri fil-kultura u fil-lingwa, kif ukoll varjazzjonijiet fir-regoli nazzjonali, inklużi dawk li m'għandhomx x'jaqsmu mal-proprjetà intellettuali, jirrikjedu approċċ flessibbli u kumplimentari fil-livell Ewropew biex nimxu 'l quddiem lejn suq uniku diġitali;
8. Jenfasizza li l-għażla għal skemi ta' produzzjoni u distribuzzjoni territorjali għandhom ikomplu japplikaw għall-ambjent diġitali, minhabba li din il-forma ta' organizzazzjoni tas-suq awdjoviziv tidher li tiffurma l-bażi ta' finanzjamenti ta' xogħlijiet awdjovizivi u ċinematografiċi Ewropej; f'dan ir-rigward, il-liċenzjar multiterritorjali għandu jibqa' fakultattiv;
9. Huwa tal-fehma li, jekk il-liċenzjar multiterritorjali sostenibbli jista' jiġi inkoraġġit u promoss fis-suq uniku diġitali għal xogħlijiet awdjovizivi, dan jiffaċilita l-inċentivi mmexxija mis-suq; jissottolinja li t-teknoloġiji diġitali jipprovdu modi ġodda u innovattivi għall-adattament tal-offerta skont l-utent, għall-arrikkiment tal-offerta għal kull suq u għall-qadi tad-domanda tal-konsumaturi, inkluż għal servizzi transkonfinali mfassla apposta; jitlob li jkun hemm sfruttament aħjar ta' teknoloġiji diġitali li għandu jikkostitwixxi imbuttatura kemm għad-differenzjazzjoni u l-multiplikazzjoni ta' offerti legittimi;
10. Jenfasizza l-importanza tal-promozzjoni tal-hiliet diġitali u tal-litteriżmu medjatiku għaċ-ċittadini kollha tal-UE ,inklużi dawk b'diżabilità bhalma huma dawk neqsin mis-smiġħ, minhabba li dawn il-hiliet għandhom rwol essenzjali għall-partecipazzjoni fis-soċjetà u għaċ-ċittadinanza demokratika; ifakkar ir-rwol importanti li għandha l-midja tas-servizz pubbliku f'dan ir-rigward bħala parti mis-servizz pubbliku tagħhom;
11. Jistieden lill-Kummissjoni biex tippreżenta inizzjattiva leġislattiva għall-immaniġġjar kollettiv tad-drittijiet tal-awtur, bil-ghan li tiżgura responsabbiltà, trasparenza u tmexxija aħjar min-naħa ta' soċjetajiet tal-immaniġġjar tad-drittijiet kollettivi, kif ukoll mekkaniżmi effiċjenti għar-risoluzzjoni tat-tilwim, u biex jiġu ċċarati u ssimplifikati sistemi tal-liċenzjar fis-settur tal-mużika; jishaq, f'dan ir-rigward, fuq il-bżonn li tiġi operata distinzjoni ċara bejn prattiki ta' liċenzjar għal tipi differenti ta' kontenut, b'mod partikolari bejn xogħlijiet awdjovizivi/ċinematografiċi u mużikali; ifakkar li l-liċenzjar ta' xogħlijiet awdjovizivi isir fuq il-bażi ta' ftehimiet kuntrattwali individwali, f'xi każijiet flimkien mal-immaniġġjar kollettiv tal-klejms għar-remunerazzjoni;

12. Jistieden lill-Kummissjoni biex tevalwa l-applikazzjoni tal-acquis attwali fil-qasam tad-drittijiet tal-awtur u tikkunsidra l-implikazzjonijiet tad-deċizjoni riċenti tal-Qorti tal-Ġustizzja tal-UE fil-kawża *Premier League*¹ dwar l-aċċess għal servizzi awdjoviżivi madwar l-UE kollha;
13. Jinnota li l-iżvilupp ta' servizzi ta' cloud computing għal kontenut protett mid-drittijiet tal-awtur jista' jgħib miegħu sfidi godda, pereżempju f'dak li jirrigwarda d-distinzjoni bejn kopji legali u illegali ta' kanzunetti li l-konsumaturi jistgħu japplowdjaw; jenfasizza li l-kontenut għandu jkun disponibbli biss għall-konsumatur li jkun xtrah legalment, u li f'dan ir-rigward kodiċijiet ta' aċċess individwali huma mezz effiċjenti ta' kif dak li jkun jista' jiżgura dan;
14. Jishaq fuq il-bżonn li jinstabu soluzzjonijiet li jippermettu li l-awturi u l-artisti jiksibu d-distribuzzjoni ġusta u effettiva ta' rendiment ekonomiku mill-isfruttament onlajn tax-xogħlijiet tagħhom;
15. Jinsisti li, fil-kuntest tal-isfruttament onlajn tax-xogħlijiet awdjoviżivi, huwa imoportanti li remunerazzjoni ġusta u proporzjonali tingħata lill-awturi u lill-artisti involuti, pereżempju permezz ta' kuntratti individwali, ftehimiet tan-negozjar kollettiv jew inkella permezz ta' mekkaniżmi tal-immaniġġjar kollettiv;
16. Jenfasizza li problemi marbutin ma' sistemi ta' h̄las online, bħal nuqqas ta' interoperabilità u spejjeż għoljin ta' mikropagamenti għall-konsumaturi, għandhom jiġu indirizzati bil-għan li jiġu żviluppati soluzzjonijiet sempliċi, innovattivi u kost-effikaċi li jkun ta' siwi għall-konsumaturi u għall-pjattaformi diġitali;
17. Jitlob lill-Kummissjoni biex b'urġenza tippreżenta studju li jikkunsidra d-diverġenzi fil-mekkanizmi differenti ta' remunerazzjoni għall-awturi u l-artisti li jintużaw fil-livell nazzjonali, halli titfassal lista tal-aqwa prattiki;
18. Jenfasizza l-bżonn li tiġi applikata l-istess rata ta' VAT għal xogħlijiet kulturali awdjoviżivi mibjugħin onlajn u offlajn; huwa tal-fehma li l-applikazzjoni ta' rati mnaqqsa ta' VAT għal kontenut kulturali onlajn mibjugħ minn fornitur stabbilit fl-UE lil konsumatur residenti fl-UE tista' tagħti spinta lill-attrazzjoni ta' pjattaformi diġitali; ifakkar, f'dan ir-rigward, fir-risoluzzjonijiet tiegħu tas-17 ta' Novembru 2011 dwar l-immodernizzar tal-legiżlazzjoni tal-VAT sabiex jingħata spinta s-suq uniku diġitali² u tat-13 ta' Ottubru 2011 dwar il-futur tal-VAT³;
19. Jenfasizza l-importanza tan-newtralità tal-internet sabiex jiġi garantit aċċess ugwali għal networks ta' velocità kbira, li hija kruċjali għall-kwalità ta' servizzi awdjoviżivi onlajn legittimi;
20. Jistieden lill-Kummissjoni tfittex mekkaniżmi biex tinkoraġġixxi aċċess għal materjal awdjoviżiv arkivjat miżmum f'istituzzjonijiet tal-patrimonju ċinematografiku Ewropew; minhabba raġunijiet spiss assoċjati ma' tnaqqis fl-interess għall-konsumatur u minhabba

¹ Sentenza tal-4 ta' Ottubru 2011 fil-Kawża konġunti C-403/08 u C-429/08 *Football Association Premier League et al.*, għadha ma gietx ippubblikata f'Il-Ġabra tal-Ġurisprudenza.

² P7_TA-PROV(2011)0513.

³ P7_TA-PROV(2011)0436.

perjodu limitat ta' konservazzjoni, parti sostanzjali mill-materjal awdjoviżiv Ewropew mhuwiex disponibbli kummerċjalment;

21. Jistieden lill-Istati Membri u lill-Kummissjoni biex jippromwovu soluzzjonijiet favur id-digitizzazzjoni, il-preservazzjoni u d-disponibilità edukattiva ta' dawn ix-xogħlijiet, anki f'sitwazzjonijiet transkonfinali;
22. Huwa tal-fehma li teknoloġiji ġodda jistgħu jintużaw għall-iffaċilitar tal-approvazzjoni tad-drittijiet; jilqa', f'dan ir-rigward, l-inizjattiva tal-inizjattiva tal-International Standard Audiovisual Number (ISAN) li tiffaċilita l-identifikazzjoni ta' xogħlijiet awdjoviżivi u tad-detenturi tad-drittijiet; jitlob lill-Kummissjoni biex tikkunsidra miżuri implimentattivi li jiffaċilitaw l-użu usa' tas-sistema tal-ISAN.

RIŻULTAT TAL-VOTAZZJONI FINALI FIL-KUMITAT

Data tal-adozzjoni	26.4.2012
Riżultat tal-votazzjoni finali	+ : 21 - : 0 0 : 2
Membri preżenti għall-votazzjoni finali	Raffaele Baldassarre, Sebastian Valentin Bodu, Françoise Castex, Christian Engström, Marielle Gallo, Giuseppe Gargani, Lidia Joanna Geringer de Oedenberg, Sajjad Karim, Antonio López-Istúriz White, Jiří Maštálka, Bernhard Rapkay, Evelyn Regner, Francesco Enrico Speroni, Dimitar Stoyanov, Rebecca Taylor, Alexandra Thein, Cecilia Wikström, Tadeusz Zwiefka
Sostitut(i) preżenti għall-votazzjoni finali	Piotr Borys, Sergio Gaetano Cofferati, Vytautas Landsbergis, Eva Lichtenberger, Axel Voss

RIŻULTAT TAL-VOTAZZJONI FINALI FIL-KUMITAT

Data tal-adozzjoni	10.7.2012
Riżultat tal-votazzjoni finali	<div>+: 26</div> <div>–: 0</div> <div>0: 4</div>
Membri preżenti għall-votazzjoni finali	Zoltán Bagó, Malika Benarab-Attou, Lothar Bisky, Piotr Borys, Jean-Marie Cavada, Silvia Costa, Santiago Fisas Aixela, Lorenzo Fontana, Mary Honeyball, Petra Kammerevert, Morten Løkkegaard, Emma McClarkin, Emilio Menéndez del Valle, Katarína Neveďalová, Doris Pack, Chrysoula Paliadelis, Marie-Thérèse Sanchez-Schmid, Marietje Schaake, Marco Scurria, Emil Stoyanov, Hannu Takkula, László Tőkés, Helga Trüpel, Marie-Christine Vergiat, Milan Zver
Sostitut(i) preżenti għall-votazzjoni finali	Ivo Belet, Nessa Childers, Nadja Hirsch, Seán Kelly, Iosif Matula, Mitro Repo
Sostitut(i) (skont l-Artikolu 187(2)) preżenti għall-votazzjoni finali	Evžen Tošenovský